

केंद्रवर्ती अर्थसंकल्प योजनेंतर्गत (न्युक्लिअस बजेट) सन २०२४-२५ या आर्थिक वर्षात अनुसूचित जमातीच्या शेतक-यांना शेतामध्ये स्ट्राबेरी पिकांची लागवड करण्यासाठी व इतर सर्व साहित्य घेण्यासाठी अर्थ सहाय्य करण्यास मंजूरी देणेबाबत.

### महाराष्ट्र शासन

### आदिवासी विकास विभाग

शासन निर्णय क्रमांक : बैठक-२०२४/प्र.क्र.१४१/का.९

मादम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : ०९ ऑक्टोबर, २०२४

#### वाचा :-

- १) शासन निर्णय, आदिवासी विकास विभाग क्रमांक: न्युबयो-२०११/प्र.क्र.८७/का.७, दि.२१ जून, २०१३
- २) शासन निर्णय, आदिवासी विकास विभाग क्रमांक: आविवि-२०२२/प्र.क्र.९५/का-०९, दि.११ जूलै, २०२३
- ३) मा.मंत्री, आदिवासी विकास यांचेकडील दि.०८ नोव्हेंबर, २०२३ व दि.०४ ऑक्टोबर, २०२४ रोजी पार पडलेली बैठक.
- ४) आयुक्त, आदिवासी विकास महाराष्ट्र राज्य, नाशिक यांचे पत्र क्र.विकास-२०२४/प्र.क्र.२३/का.३(२)/६०६९, दि.०४ ऑक्टोबर, २०२४

#### प्रस्तावना :-

केंद्रवर्ती अर्थसंकल्प योजने अंतर्गत ज्या योजना आदिवासी विकास किंवा कल्याणाच्या दृष्टीने स्थलकालानुरूप आवश्यक आहेत आणि त्या योजनांचा समावेश अर्थसंकल्पात नाही अशा अभिनव स्वरूपाच्या स्थानिक महत्वाच्या योजना, तांत्रिक औपचारिकतेमुळे दीर्घ कालावधीकरीता अडकून न पडता स्थानिक पातळीवर तातडीने आणि प्रभावीपणे कार्यान्वित करून त्यांचा लाभ गरजू आदिवासींना प्रत्यक्ष मिळवून देण्यासाठी योजना राबविण्यात येतात.

वाचा मधील अनु.क्र.४ मधील पत्रानुसार आयुक्त, आदिवासी विकास, नाशिक यांनी एकात्मिक आदिवासी प्रकल्प घोडेगांव अंतर्गत केंद्रवर्ती अर्थसंकल्प योजनेच्या गट- अ अंतर्गत अनुसूचित जमातीच्या शेतक-यांना शेतामध्ये स्ट्राबेरी पिकांची लागवड करण्यासाठी व इतर सर्व साहित्य घेण्यासाठी अर्थ सहाय्य करणे यासाठी एकूण २५८ लाभार्थ्यांसाठी एकूण रु.१,२०,७४,४००/- किमतीचा प्रस्ताव मंजूरीसाठी शासनास सादर केलेला आहे. सदर प्रस्तावास मान्यता देण्याची बाब शासनाच्या विचाराधीन होती.

### शासन निर्णय :-

एकात्मिक आदिवासी प्रकल्प घोडेगांव अंतर्गत केंद्रवर्ती अर्थसंकल्प योजनेच्या गट- अ अंतर्गत अनुसूचित जमातीच्या शेतक-यांना शेतामध्ये स्ट्राबेरी पिकांची लागवड करण्यासाठी व इतर सर्व साहित्य घेण्यासाठी अर्थ सहाय्य करणे या योजनेच्या एकूण रु.१,२०,७४,४०० /- (अक्षरी रु.एक कोटी वीस लक्ष चौ-याहत्तर हजार चारशे फक्त) किमंतीच्या प्रस्तावास खालील अटी व शर्तीच्या अधीन राहून मान्यता देण्यात येत आहे.

#### अटी व शर्ती :

१. याजनेसाठी निवड करण्यात येणारे लाभार्थी हे अनुसूचित जमातीचे असावेत.
२. संबंधित लाभार्थी यांनी यापूर्वी केंद्रवर्ती अर्थसंकल्प योजने अंतर्गत लाभ घेतलेला नसावा.
३. यामध्ये लाभार्थी सहभाग व शासकीय अर्थसहाय्य पुढीलप्रमाणे राहिल.

प्रति लाभार्थी खर्च	रकाना १ मधील खर्चामध्ये प्रति लाभार्थी सहभाग	रकाना १ मधील खर्चामध्ये प्रति लाभार्थी शासकीय अर्थसहाय्य	एकूण (रकाना ३+४)
१	२	३	४
रु.४६,८००/-	१५ टक्के याप्रमाणे एकूण २५८ लाभार्थी एकूण रु.१८,११,१६०/-	८५ टक्के याप्रमाणे एकूण २५८ एकूण रु.१,०२,६३,२४०/-	रु.१,२०,७४,४०० /-

४. सदर योजनेचा समावेश केंद्रवर्ती अर्थसंकल्प योजनेच्या सन २०२४-२५ या वर्षाच्या वार्षिक कृती आराखड्यात करण्यात यावा.
५. वरील योजनेंतर्गत लाभार्थी सहभाग जमा करण्यात यावा.त्यानंतर लाभार्थी सहभाग व शासकीय अर्थसहाय्य लाभार्थ्यांना एकत्रितपणे DBT द्वारा लाभार्थ्यांना अदा करण्यात यावे.
६. प्रस्तुत योजनेची अंमलबजावणी करतांना वाचा मधील अनु.क्र.१ व २ मधील शासन निर्णय नुसार निश्चित करण्यात आलेल्या कार्यपद्धती तसेच विहित केलेल्या अटी, शर्ती व सुचनांची कटाक्षाने अंमलबजावणी करण्यात यावी.

७. सदरील योजनेची अंमलबजावणी करतांना सार्वत्रिक निवडणूकांसाठी आचारसंहिता अंमलात नाही याबाबत प्रकल्प अधिकारी, एकात्मिक आदिवासी विकास प्रकल्प घोडेगाव यांनी खात्री करावी.

८. मान्य योजनेच्या वित्तीय मर्यादेतच खर्च करावा.

९. सदर योजना ज्या आर्थिक वर्षात मंजूर करण्यात आली, त्या आर्थिक वर्षातच पूर्ण करावी.

१०. योजना राबविल्यानंतर योजनेचे मूल्यमापन करण्यात यावे. लाभार्थ्यांच्या जीवनमानात कशा प्रकारे बदल झालेला आहे याबाबत अहवाल तयार करून आयुक्त, आदिवासी विकास, नाशिक यांना सादर करावा.

११. वरील बाबींवर होणारा खर्च मागणी क्र. टी-५, याखाली मुख्य लेखाशीर्ष २२२५ अनुसूचित जाती, अनुसूचित जमाती, इतर मागासवर्ग व अल्पसंख्याक यांचे कल्याण (०१) (३४) जनजाती उपयोजना क्षेत्राकरिता केंद्रवर्ती अर्थसंकल्प (कार्यक्रम) २२२५ १७०४,५० इतर खर्च लेखाशीर्षाखाली सन २०२४-२५ या आर्थिक वर्षात उपलब्ध होणा-या तरतूदीतून भागविण्यात यावा व त्याच लेखाशीर्षाखाली खर्ची टाकण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून, त्याचा संगणक संकेतांक क्र. २०२४१००९११५४१६९४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सतिश कोवे )

कार्यासन अधिकारी, महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई.
- २) मा. मुख्यमंत्री, महाराष्ट्र राज्य यांचे प्रधान सचिव.
- ३) मा. उप मुख्यमंत्री (गृह), महाराष्ट्र राज्य यांचे सचिव.
- ४) मा. उप मुख्यमंत्री (वित्त व नियोजन), महाराष्ट्र राज्य यांचे सचिव.
- ५) मा. अध्यक्ष व मा. उपाध्यक्ष, विधान सभा, विधान भवन, मुंबई.
- ६) मा. सभापती व मा. उपसभापती, विधान परिषद, विधान भवन, मुंबई.
- ७) मा. मंत्री, आदिवासी विकास विभाग, यांचे खाजगी सचिव.
- ८) मा. राज्यमंत्री, आदिवासी विकास विभाग, यांचे खाजगी सचिव.
- ९) सचिव, आदिवासी विकास विभाग, यांचे स्वीय सहाय्यक, मंत्रालय, मुंबई.
- १०) आयुक्त, आदिवासी विकास आयुक्तालय, महाराष्ट्र राज्य, नाशिक.

- ११) जिल्हाधिकारी, जिल्हाधिकारी कार्यालय, पुणे
- १२) मुख्य कार्यकारी अधिकारी, जिल्हा परिषद, पुणे
- १३) सर्व सह सचिव/उप सचिव, अवर सचिव व कक्ष अधिकारी, आदिवासी विकास विभाग, मंत्रालय, मुंबई.
- १४) कक्ष अधिकारी(का-०६), आदिवासी विकास विभाग, मंत्रालय, मुंबई.
- १५) अपर आयुक्त, आदिवासी विकास, ठाणे .
- १६) प्रकल्प अधिकारी, एकात्मिक आदिवासी विकास प्रकल्प, घोडेगांव, जि.पुणे
- १७) निवड नस्ती (का-९), आदिवासी विकास विभाग, मंत्रालय, मुंबई.